

قیومِ قریشی (راولپنڈی)

گدھے پر لشمن کی چادر

فرمان خداوندی ہے کہ اللہ جو قادر مطلق ہے جسے چاہے ایمان و یقین کی روشنیوں سے منور صراطِ مستقیم پر رواں دواں کر دے اور جسے چاہے گمراہی کے گھپ اندر ہیروں میں بھکنے کے لیے چھوڑ دے۔ اس کارخانہ قدرت میں یہ ضروری نہیں کہ جسے صراطِ مستقیم حاصل ہو گیا وہ کوئی بہت بڑا صاحبِ علم ہی ہو اور جو گمراہ ہو گیا وہ علم سے قطعی بے ہیرہ تھا اور بظاہر جاہل مطلق تھا۔ تاریخ کے مختلف ادوار میں بہت سے ایسے لوگ گزرے ہیں جو اپنے آپ کو علم و فضل میں یکتا سمجھتے تھے۔ لیکن انہیں صراطِ مستقیم نصیب نہ ہوا کا اور چشمِ فلک نے ایسے گوارا اور بے علم بھی دیکھے ہیں جو صراطِ مستقیم پر چلتے ہوئے دوسروں کے لیے ایک مثال بن گئے۔

دادا جان حکیم مولوی عمر دین مرحوم و مغفور اپنے وقت کے ایک نامور اور صاحبِ کمال طبیب بھی تھے اور مدرس بھی، طب کے شعبے میں وہ حکیم نور الدین کے شاگرد تھے جو خود طب کے شعبے کا اس وقت امام سمجھا جاتا تھا اور جس کے علم و فضل کا دور دور تک شہرہ تھا۔ ریاست جموں کشمیر میں حکیم نور الدین ایک طرح سے شاہی حکیم کے منصب پر فائز تھا۔ وہ دادا جان کو اپنا شاگرد رشید قرار دیتا تھا اور ان پر فخر کرتا تھا اور اس کا یہ فخر ہرگز بے جا نہیں تھا۔ یہ بات ایک مثال سے واضح ہو جائے گی۔ ایک دفعہ بیک وقت ایک ہی مرض میں بیتلاد و مریض آئے جن میں سے ایک اچھا خاصاً امیر تھا اور دوسرا اتنا ہی غریب۔ امیر مریض تو نور الدین کے زیر علاج آگیا اور غریب مریض دادا جان کے حصے میں آیا۔ دونوں کا علاج ایک ساتھ شروع ہوا اور دونوں ایک ساتھ صحت یاب ہوئے۔ امیر مریض نے اپنے معالج نور الدین کو ڈیڑھ سور و پیہ بطور نذر رانہ پیش کیا اور غریب مریض نے اپنے معالج نور الدین کو صرف ڈیڑھ روپیہ دیا۔

بڑے ہلکے ہلکے انداز میں دادا جان مرحوم نے حکیم نور الدین سے شکوہ کیا:

”استاذِ محترم! یہ تو بڑی نا انصافی ہو گی، ایک ہی طرح کی محنت کا معاوضہ آپ کو ڈیڑھ سور و پیہ ملے اور مجھے صرف ڈیڑھ روپیہ“ اس پر استاد نے شاگرد سے مخاطب ہو کر کہا کہ ”عمر دین! تم نے علم کمروں میں بیٹھ کر حاصل کیا ہے لیکن میں نے اسی علم کے حصول کے لیے کہاں کہاں خاک چھان ماری، تم اس کی تصور بھی نہیں کر سکتے۔ میں ایک مرتبہ صرف ایک منٹے کے حل کے لیے ہر روز ایک گھوڑ سوار صاحبِ علم کے ساتھ نو دس میل تک دوڑتا چلا جاتا تھا اور اپنے سوالوں کے جواب حاصل کرتا تھا، اس لیے اس صاحبِ علم کے پاس کوئی اور فرصت کا وقت نہیں تھا۔“

بھی وہ پس منظر تھا، جس میں جب حکیم نور الدین نے مرزا غلام احمد قادری کی جھوٹی نبوت کو تسلیم کیا اور اس کے ہاتھ پر بیعت بھی کر لی تو دادا جان مرحوم پر بیشان ہو گئے۔ ان کے وہم و گمان میں بھی یہ بات نہیں آسکتی تھی کہ ایک اتنا بڑا عالم و فاضل، جس نے اتنی زیادہ محنت کے ذریعے علم حاصل کیا ہو، آخر کس طرح جھوٹی نبوت پر ایمان لاسکتا ہے۔ جس وقت یہ سب کچھ ہوا، اس وقت نور الدین ریاست کی ملازمت چھوڑ کر جا چکا تھا اور اس نے بھیرہ میں کوئی مطب قائم کر لیا تھا۔ دادا جان مرحوم اپنے استاد کے مرتد ہونے کی اطلاع پر جیسا کہ میں پہلے عرض کر چکا ہوں، بہت پر بیشان تھا اور وہ اپنی پر بیشانی کو دور کرنے کے لیے اپنے ایک ساتھی کے ہمراہ بھیرہ پہنچ گئے۔ انہوں نے جب حکیم نور الدین سے اس کے ارتدا د کے بارے میں استفسار کیا تو اس نے کوئی کافی و شافی جواب دینے یا اس سلسلے میں کسی بحث میں الجھن سے انکار کر دیا، لیکن اپنے شاگرد رشید کے شدید اصرار پر وہ کچھ نہ کچھ کہنے پر مجبور ہو گیا۔ اس نے دادا جان اور ان کے ساتھی کو مشورہ دیا کہ:

”آپ دونوں مسجد میں قیام کریں اور استخارہ کریں۔ آپ کو جو کچھ بھی نظر آئے

وہ آپ میرے سامنے بیان کر دیں۔“

دادا جان مرحوم کے ذہن میں تو اپنے استاد کا علم و فن تھا، اس لیے بھی بات اس وقت بھی ان کے ذہن پر سوار تھی، جب وہ نماز ظہر کے بعد استخارہ کی دعا کر کے سوئے یہ تو خدا ہی جانتا ہے کہ ان کے ساتھی کے ذہن میں کیا تھا لیکن حیرت کی بات یہ ہے کہ دونوں کو ایک ہی طرح کی بشارت ہوئی۔ دونوں نے خواب میں دیکھا کہ ایک گدھا ہے، جس کے اوپر لیشم کی چادر پڑی ہوئی ہے۔ اور اس طرح اللہ بارک و تعالیٰ نے اپنے بے پایاں فضل و کرم سے کام لیتے ہوئے حکیم نور الدین کے علم و فضل کی اصل حقیقت کھول دی۔

ہمارے بزرگوں سے یہ ساری داستان جس طرح ہم تک پہنچی ہے، اس کی رو سے دادا جان اور ان کے ساتھی نے جب اپنے یکساں خواب حکیم نور الدین کو سنائے تو اس سے اس پر آمنا و صدقۃ تو کہا لیکن اپنے ارتدا د سے رجوع کرنے سے اپنی شدید مغضوری کا اظہار کیا۔ وہ اپنے شاگرد دیرینہ کے سامنے اس قدر شرمندہ تھا کہ اس نے دادا جان مرحوم سے آنکھیں ملائے بغیر ان سے جو کچھ کہا اس کا مفہوم کچھ یوں بنتا ہے:

”عمر دین! اصل حقیقت تم بھی جانتے ہو اور میں بھی جانتا ہوں لیکن میں نے جو را اختیار کی ہے میں اس پر چلنے پر مجبور ہوں۔ اس لیے یہ سمجھو کوئی آج سے میری اور تمہاری را ہیں جدا جادا ہیں اور اب آپس میں ایک دوسرے سے ملیں گے بھی نہیں۔“

اور پھر ان کے درمیان کبھی کوئی ملاقات نہ ہوئی۔

نور الدین، جس کے علم و فضل کی حقیقت ہم گدھے پر لیشم کی چادر کے اشارے سے جان پکے ہیں، قادیانی مذہب می خلیفہ اول قرار پایا اور پھر غلام احمد قادری کے مرنے کے بعد اس جھوٹے منصب پر فائز بھی رہا۔ بھیرہ سے

والپس آنے کے بعد دادا جان مرحوم و مغفور نے کئی راتیں بحمدے کی حالت میں رورو کر گزاریں۔ انہیں صدمہ یہ تھا کہ ان کے دل میں خواہ نور الدین کے جعلی علم و فضل کے حوالے سے ہی سبھی، کچھ نہ پچھہ تر زل آخر پیدا کیوں ہوا اور وہ رورو کر اللہ تعالیٰ سے اپنی اس لغوش کی معافی مانگتے رہے اور ہمیں ایمان کی حد تک یقین ہے کہ رب کریم نے انہیں اپنی بے پایاں رحمت کو بروئے کارلاتے ہوئے معاف کر دیا ہوگا۔ اس لیے کہ ان کی آل اولاد صراطِ مستقیم ہی پرروائی دواں رہی۔

اور ہم اس خدائے بزرگ و برتر کے شکر گزار ہیں کہ اس نے ہمارے بزرگوں کو سیدھی راہ سے بھکنے نہ دیا اور الحمد للہ اس طرح ہماراً اللہ ایک ہے اور اس کے سوا کوئی معبود نہیں اور محمد ﷺ اس کے آخری نبی ہیں، پر ایمان قائم و دوام ہے، ورنہ ہمارے سامنے پاکستان کے پہلے وزیر خارجہ اور ہیگ کی بین الاقوامی عدالت انصاف کے ایک سابق حج سر ظفر اللہ خان کی مثال بھی ہے، جس کی گمراہی کا سامان بھی غیب ہی سے ہو گیا تھا۔ تفصیل اس اجمال کی یہ ہے کہ ظفر اللہ خان کو جب وہ اڑکپن ہی کے دور میں تھا، تین دن مسلسل خواب میں کوئی آدمی نیکی کے کاموں کی تلقین کرتا ہے۔

چند دن گزرنے کے بعد وہ سیالکوٹ میں اپنی والدہ کے ہمراہ رام تلائی کے میدان کے پاس سے گزر رہا تھا کہ اسے وہاں کوئی شخص تقریر کرتا ہو اونظر آیا، اس نے اپنی ماں سے مخاطب ہو کر کہا کہ یہی وہ آدمی ہے جو مجھے خواب میں آکر نیکی کے کاموں کی تلقین کرتا رہا ہے اور وہ غلام احمد قادریانی تھا۔ بس پھر کیا، سر ظفر اللہ خان بھی قادریانی ہو گیا اور اپنی تمام تعلیمی قابلیت کے باوجود ارتدادی کی حالت میں مرا۔

☆.....☆.....☆

ماہانہ مجلس ذکر و اصلاحی بیان

مرکز احرار

دارِ بنی ہاشم مہربان کالونی ملتان

جوہانی 2005ء

بروز جمعرات، بعد نماز مغرب

امن امیر شریعت

سید عطاء المہیمن بخاری

حضرت پیر جی

(امیر مجلس احرار اسلام پاکستان)

فون: 061-4511961

الرائع سید محمد کفیل بخاری ناظم مدرسہ معمورہ دارِ بنی ہاشم مہربان کالونی ملتان